

آر آر ایمن ے - مالیہ - خطے میں - ائی وے سرنگوں کی تعمیر میں درپیش چیلنجز

سے متعلق موضوع پر سمینار کا افتتاح کیا

Posted On: 02 NOV 2017 5:28PM by PIB Delhi

نئی دہلی، 2 نومبر / رکشا راجیہ منتری ڈاکٹر سبھاش بھامبرے نے آج یہاں سرنگوں کی سرحدی تنظیم (بی آر او) کے انعقاد کردہ ایک دو روزہ سمینار کا افتتاح کیا۔ سمینار کا موضوع تھا ”منصوبہ بندی کو درپیش چیلنجز، جانچ اور ہمالیہ کے خطے میں ہائی وے سرنگوں کی ڈیزائن اور تعمیر“۔ سمینار سے خطاب کرتے ہوئے ڈاکٹر بھامبرے نے کہا کہ روڈ انفراسٹرکچر کی ترقی ملک کی ہمہ جہت ترقی میں ایک اہم رول ادا کرتی ہے۔ اس سے روزگار کے مواقع پیدا ہوتے ہیں۔ بیرونی سرمایہ کاری کا راستہ ہموار ہوتا ہے اور ملک کے دور دراز علاقے اہم جگہوں سے جڑ جاتے ہیں۔ انہوں نے کہا کہ ہمالیہ کے خطے میں روڈ انفراسٹرکچر کی ایک خصوصی اہمیت ہے کیونکہ یہاں کی آبادی کے آمدورفت اور ان کی ہمہ جہت ترقی کے لئے یہ واحد ذریعہ ہے۔

تاہم ڈاکٹر بھامبرے نے کہا کہ ہمالیہ کے بالائی خطے میں روڈ نیٹ ورک کی تعمیر میں سنگین چیلنجز درپیش ہیں اور موثر انداز میں ان مسائل سے نمٹنا اور بڑھتی ہوئی ماحولیاتی تشویشات کو دور کرنے کے لئے تمام موسم کے لئے رابطہ کاری کو یقینی بنانا اور سرنگ جیسے زیر زمین اسٹریکچر کھڑا کرنا یہ سب واحد مناسب حل ہیں۔ انہوں نے کہا کہ اسی لئے ہمالیہ جیسے خطے میں سرنگ کی تعمیر سڑک اور ریل نیٹ ورک کا ایک اہم حصہ ہے۔ ڈاکٹر سبھاش بھامبرے نے مزید کہا کہ ملک اب سڑک اور ریل نیٹ ورک دونوں کے لئے سرنگوں کی تعمیر کے معاملے میں تیز رفتاری سے آگے بڑھ رہا ہے۔ انہوں نے کہا کہ چنئی - ناشری ہائی وے سرنگ اور جموں و کشمیر میں بانپال - قازی کنڈ ریل سرنگ اور دہلی میٹرو میں متعدد سرنگوں کی تعمیر نے عالمی برادری نے اس مخصوص میدان میں بھارت کی تکنیکی صلاحیت کو ثابت کر دیا ہے۔ ڈاکٹر بھامبرے نے یہ بھی کہا کہ مستقبل قریب میں روہتنگ پاس پر 8.80 کلو میٹر طویل ہائی وے سرنگ کی تعمیر سے مناسب رابطہ کاری کو یقینی بنایا جاسکے گا۔ اس سرنگ کی تعمیر بی آر او کر رہی ہے۔ آر آر این نے اس موقع پر اس ایک نمائش کا بھی افتتاح کیا جہاں ہائی وے سرنگوں کی ڈیزائننگ اور تعمیر میں مصروف عمل متعدد کمپنیوں نے اپنی نمائش کا مظاہرہ کیا۔

چینئر ان چیف لفٹننٹ جنرل سریش شرما ، ڈائریکٹر جنرل ملٹری آپریشنز لفٹننٹ جنرل ایل کمار بھٹ، دہلی میٹرو ریل کارپوریشن (ڈی ایم آر سی) کے منیجنگ ڈائریکٹر ڈاکٹر منگو سنگھ ، انڈین انسٹی ٹیوٹ آف ٹکنالوجی آف دہلی کے ڈائریکٹر پروفیسر وی رام گوپال راؤ اور ڈائریکٹر جنرل بارڈ روڈز آرگنائزیشن لفٹننٹ جنرل ایس کے شریواستو نے بھی اس خصوصی موضوع کی اہمیت کو اجاگر کیا۔ بی آر او، وزارت دفاع کے متعدد سینئر افسران اور مختلف کمپنیوں کے نمائندوں نے اس تقریب میں شرکت کی۔

م ن - ن ا - ج

Uno-5490